

புத்தக விளம்பரம்

கனவுநூல்	1 - 00
எட்டுக்குடி ஏசல்	1 - 50
திருமுருகாற்றுப் படை	1 - 75
கந்தர் அநுபூதி	1 - 75
கோளறு பதிகம்	2 - 00
சிவாலய தரிசன விதி	2 - 00
நற்சிந்தனை	5 - 00
நடராஜப்பத்து	5 - 00
நித்திய சுரும விதி	5 - 00
நவக்கிரக கவசம்	5 - 00
தோத்திரத் திரட்டு	5 - 00
சரஸ்வதி தோத்திர மஞ்சரி	5 - 00
மாரியம்மன் தாலாட்டு	5 - 00
கந்தசஷ்டி கவசம் (ஆறுபடை வீடு)	5 - 00
சனிதுதி	5 - 00
சண்முக கவசம் (உரையுடன்)	7 - 50
திருத்தொண்டர் திருவந்தாதி	
(உரையுடன்)	7 - 50
சைவ வினா விடை (முதலாம் புத்தகம்)	8 - 00
ஸ்ரீபதி அனுபவ ஜாதகம்	10 - 00
சந்தான தீபிகை	10 - 00
சோதிடத்திறவு கோல்	14 - 00
விதான மாலை	20 - 00
செகராச்சேகர மாலை	20 - 00
பலதீபிகை	25 - 00
சைவ விரகங்களும் விழாக்களும்	30 - 00
சரசோதி மாலை	30 - 00
ஜாதக பாஸ்கரன்	50 - 00

கணபத் துணை

பிள்ளையார் கதை

விநாயக கவசத்துடன்



கோக்குவிச்.

சோதிடமீர்காச யந்திரசாலை

ஆதம் பதிப்பு

1990 10-00

உ
கணபதி துணை

யாழ்ப்பாணத்துச் சுன்னாகம்

அ. வரதபண்டிதரவர்கள்
இயற்றிய

பிள்ளையார் கதை



ஆரும் பதிப்பு

கொக்குவில்

சோதிடப்பிரகாச யந்திரசாலையில் பதிப்பிக்கப் பெற்றது.

வெளியீடு:

சோதிடவிலாச புத்தகசாலை

46. பெரியகடை,

யாழ்ப்பாணம்.

பிரமோதாத ஆவணி] 1990 [விலை ரூபா 10-00

உ
கணபதி துணை

சிறப்புப் பாயிரம்



செந்தமிழ் முனிவன் செப்சிய காதையுங்
கந்த புராணக் கதையிலுள் ளதுவும்
இலிங்க புராணத் திருந்துநற் கதையுங்
உபதேச காண்டத் துரைத்தநற் கதையுங்
தேர்ந்தெடுத் தொன்றாய்த் திரட்டியைங் கரற்கு
வாய்ந்தநல் வீரத மானிய முரைத்தான்
கன்னியங் கழுகிற் கயலினங் குதிக்குந்
துன்னிய வளவயற் சுன்றூ கத்தோன்
அரங்க நாத னளித்தருள் புதல்வன்
திரம்பெறு முருகனைத் தினந் தொறும்
வரப்பெற வணங்கும் வரதபண் டிதனே.



உ
கணபதி துணை

பிள்ளையார் கதை

காப்பு

கரும்பு மினந்ருங் காரெள்ளுந் தேனும்
விரும்பு மவல்பலவும் மேன்மே - லருந்திக்
குணமுடைய னுய்வந்து குற்றங்க டர்க்குங்
கணபதியே யிக்கதைக்குக் காப்பு.

திருவிளங்கு மான்மருகா சேவதனி லேறி
வருமரன்ற னீன்றருளு மைந்தா - முருகனுக்கு
முன்பிறந்த யானே முகவா வுனைத்தொழுவேன்
என்கதைக்கு நீயென்றுங் காப்பு.

வீநாயகர் துதி

திருவாக்குஞ் செய்கருமங் கைகடுஞ் செஞ்சொற்
பெருவாக்கும் பீடும் பெருக்கு - முருவாக்கும்
ஆதலால் வாளுரு மாணமுகத் தானைக்
காதலந் கூப்புவர்தங் கை.

ஒற்றை மருப்பு மோரிரண்டு கைத்தலமும்
வெற்றி புனைந்த விழிமூன்றும் - பெற்றதொரு
தண்டைக்கால் வாரணத்தைத் தன்மனத்தி லெப்பொழுதும்
கொண்டக்கால் வாராது கூற்று.

பாலுந் தெளிதேனும் பாகும் பருப்புமிவை
நாலுங் கலந்துனக்கு நான்தருவேன் - கோலஞ்செய்
துங்கக் கரிமுகத்துத் தூமணியே நீயெனக்குச்
சங்கத் தமிழ்மூன்றுந் தா.

சப்பாணி

எள்ளுப் பொரிதே னவலப்ப மிக்கும் பயறு மிளநீரும்
 வள்ளிக் கிழங்கும் மாம்பழமும் வாழைப்பழமும்
 பலாப்பழமும்
 வெள்ளைப் பாலும் மோதகமும் விரும்பிப் படைத்தேன்
 சந்நிதியில்
 கொள்ளைக் கருணைக் கணபதியே கொட்டியருள்க சப்பாணி.

சண்டப் பெருச்சா ளியேறிச் சடைகொண் டுவையத்துலாவி
 அண்டத் தமரர் துதிக்க வடியார்க் கருளும் பிரானே
 எண்டிக்கு மன்பர்கள் பார்க்க இணையற்ற பேரொளி வீசக்
 குண்டைக் கணபதிநம்பி கொடுங்கையாற் சப்பாணி
 கொட்டே.

சரஸ்வதி துதி

புத்தகத் துள்ளுறை மாதே
 பூவி லமர்ந்திடு வாழ்வே
 வித்தகப் பெண்பிள்ளை நங்காய்
 வேதப் பொருளுக் கிறைவி
 முத்தின் குடையுடை யானே
 முவுல குந்தொழு தேத்துஞ்
 செப்புக் கவித்த முலையாய்
 செவ்வரி யோடிய கண்ணாய்
 தக்கோலந் தின்னும் வாயாய்
 சரஸ்வதி யெனுந் திருவே
 எக்கால முமுண்ணத் தொழுவே
 வியலிசை நாடக மென்னும்
 முத்தமிழ்க் கல்விக ளெல்லா
 முழுது மெனைக்கருள் செய்தென்
 சித்தந் தனில்நீ யிருந்து
 திருவருள் செய்திடு வாயே.

அதிகாரம்

பொன்னிறங் கடுக்கும் புணர்செறி குடுயித்
 தென்மலை யிருந்த சீர்சால் முனிவன்
 கந்த மும்மதக் கரிமுகன் கதைகளைச்
 செந்தமிழ் வகையாற் றெளிவுறச் செப்பினன்
 அன்னதிற் பிறவில் அரிறபத் தீரட்டித்
 தொன்னெறி விளங்கச் சொல்லுவன் கதையே.

கதை

மந்தர கிரியில் வடபா லாங்கோர்
 இந்துதவழ் சோலை யிராசமா நகரியில்
 அந்தண னொருவனு மாயிழை யொருத்தியுஞ்
 சுந்தரப் புதல்வரைப் பெறுதல் வேண்டிக்
 கடவுளா லயமும் கடிமலர்ப் பொய்கையுந்
 தடநிழற் பள்ளியுந் தாம்பல சமைத்துப்
 புதல்வரைத் தருகெனப் பொருப்பர சீன்ற
 மதர்விழி பாகனை வழிபடு நாளின்
 மற்றவர் புரிய மாதவங் கண்டு
 சிற்றிடை யுமையாள் சிவனடி வணங்கிப்
 பரனே சிவனே பல்லுயிர்க் குயிரே
 அரனே மறையவர்க் கருள்புரிந் தருளென
 அந்தவந் தணனுக் கிந்தநற் பிறப்பின்
 மைந்தரில் லையென்று மறுத்தர னுரைப்ப
 எப்பரி சாயினும் எம்பொருட் டொருசுதன்
 தப்பிலா மறையோன் றனக்கருள் செய்கென
 எமையா ளுடைய யுமையாண் மொழிய
 இமையா முக்க ணிறைவன் வெகுண்டு
 பெண்சொற் கேட்டல் பேதமை யென்று
 பண்சொற் பயிலும் பாவையை நோக்கிப்
 பேதாய் நீபோய்ப் பிறவேன மொழிய
 மாதுமை யவளும் மனந்தளர் வற்றுப்
 2

பொன்றிடு மானிடப் புன்பிறப் பெய்துதல்
 நன்றல வென்றே நடுக்கமுற் றுரைப்பக்
 கறைமிடற் றண்ணல் கருணை கூர்ந்து
 பிறைநுத லவற்குநீ பிள்ளை யாகச்
 சென்றவண் வளர்ந்து சிலபகற் கழிந்தால்
 மன்றல்செய் தருள்வோம் வருந்தலை யென்று
 விடைகொடுத் தருள விலங்கன்மா மகளும்
 பெடைமயிற் சாயற் பெண்மக வாகித்
 தார்மலி மார்பன் சதூர்மறைக் கிழவன்
 சீர்மலி மனைவி திருவயிற் றுதித்துப்
 பாவையுஞ் சிற்றிலும் பந்தொடு கழங்கும்
 யாவையும் பயின்ற வியல்பின ளாகி
 ஐயாண் டடைந்தபி னன்னையு மத்தலும்
 மையார் கருங்குழல் வாணுத றன்னை
 மானுட மறையோர்க்கு வதுவை செய்திடக்
 கானமர் குழலியைக் கருதிக் கேட்பப்
 பிறப்பிறப் பில்லாப் பெரியோர்க் கன்றி
 அறத்தகு வதுவைக் கமையேன் யானென
 மற்றவன் றன்னையுள் மணமக னாகப்
 பெற்றிட வரிதெனப் பெயர்ந்தவர் பேச
 அருந்தவ முயற்சியா லணுகுவே வியாளெனத்
 கருந்தட நெடுங்கட் கவுரியங் குரைப்ப
 மருமலி கமல மலர்த்தடத் தருகிற்
 றருமலி நிழற்றவச் சாலைய தமைத்துப்
 பணியணி பற்பல பாங்கியர் சூழ
 அணிமலர்க் குழலுமை யருந்தவம் புரிதலும்
 அரிவைத னருந்தவ மறிவோம் யாமென்
 இருவரு மறியா விமையவர் பெருமான்
 மானிட மேந்தும் வண்ணம் தொழிந்து
 மானிட யோக மறையவ னாகிக்
 குடையொடு தண்டுநற் குண்டுகை கொண்டு
 மடமையி றவம்புரி வாவிக்க ரையிற்
 கண்ணுதல் வந்து கருணை காட்டித்
 தண்ணறுங் கூந்தற் றையலை நோக்கி

மின்பெறு நுண்ணிடை மெல்லிய லாய்நீ
 என்பெறத் தவமிங் கியற்றுவ தென்றலுங்
 கொன்றைவார் சடையனைக் கூடவென் றுரைத்தலும்
 நன்றெனச் சிரித்து நான்மறை யோலும்
 மாட்டினி வேறி மான்மழுத் தரித்துக்
 காட்டினிற் சுடலையிற் கணத்துட ஐடிப்
 பாம்பு மெலும்பும் பஃறலை மாலையுள்
 சாம்பரு மணிந்து தலையோ டேந்திப்
 பிச்சைகொண் டுழலும் பித்தன் றன்னை
 நச்சிநீர் செய்தல் நகைதரு நுமக்கெனப்
 பூங்கொடி யருந்தவம் பூசுரன் குலைத்தலும்
 ஆங்கவ னுணமுற் றணிமனை புகுதச்
 சேடியர் வந்து செழுமலர்க் குழலியை
 வாடுத லொழிகென மனமிகத் தேற்றிச்
 சிந்துர வாணுதற் சேடியர் சிலர்போய்த்
 தந்தைதா யிருவர் தாளினை வணங்கி
 வாவிக்க ரையில் வந்தொரு மறையோன்
 பாவைதன் செங்கையைப் பற்றின் னென்றலுந்
 தோடலர் கமலத் தொடைமறை முனியை
 ஆடக மாடத் தனிமனை கொணர்கென
 மாடக யாழ்முரல் மங்கைய ரோடி
 நீடிய புகழாய் நீயெழுந் தருளென்
 மைமலக் குழலி வந்தெனை யழைக்கில்
 அம்மனை புகுவனென் றந்தண னுரைத்தலும்
 பொற்றொடி நீபோய்ப் டொய்கையி னின்ற
 நற்றவ முனியை நடாத்திக் கொணர்கென
 சிவனை யிகழ்ந்த சிற்றறி வுடையோன்
 அவனையான் சென்றிங் கழைத்திடே னென்று
 சிற்றிடை மடந்தையுஞ் சீறின ளாகி
 மற்றைய மாதர் மதிமுக னோக்கி
 நெற்றியிற் கண்ணுடை நிமலனுக் கல்லதென்
 பொற்பமர்க் கொங்கை பொருந்துதற் கரிதால்
 மானிட வேட மறையவன் றனக்கு
 யான் வெளிப் படுவ தில்லையென் றிசைப்ப

மலையிடை வந்த மாமுனி தன்னை
 இணையடி தொழுத விளையோர்க் கியல்பெனத்
 தந்தையுந் தாயுந் தகைபெற மொழியச்
 சிந்தை குளிர்ந்து சேறுத லொழிந்து
 தாய்சொன் மறுத்தல் பாவமென் றஞ்சி
 ஆயிழை தானு மவனெதிர் சென்று
 சுற்றிவந் தவனடி சுந்தரி வணங்கி
 மற்றவன் றன்னை மனையிற் கொணர்ந்து
 ஆதியம் பகவற் கன்ப னாகும்
 வேதியன் பழைய விருத்தனென் றெண்ணி
 ஆசன நல்கி யருக்கிய முதலாய்
 பாதபூ சனைகள் பண்ணிய பின்னர்ப்
 போனகம் படைத்துப் பொரிக்கறி பருப்புநெய்
 ஆன்பால் மாங்கனி யழகிய பலாச்சகை
 தேன்கத விப்பழஞ் சீர்பெறப் படைத்து
 அந்தணன் றன்னை அமுதுசெய் வித்துப்
 சந்தனங் குங்குமச் சாந்திவை கொடுத்துத்
 தற்கோ லத்தோடு சாதிக்காயும்
 கர்ப்பூ ரத்தோடு கவின்பெறக் கொண்டு
 வெள்ளிலை யடைக்காய் விளங்கிய பொன்னின்
 ஒள்ளிய தட்டி லுகந்துமுன் வைத்துச்
 சிவனெனப் பாவனை செய்து நினைந்து
 தவமறை முனிதனைத் தாளினை வணங்கத்
 தேனமர் குழலி திருமுக நோக்கி
 மோனமா முனிபுன் முறுவல் காட்டிக்
 கற்றைச் சடையுங் கரமொரு நான்கும்
 நெற்றியி னையனமு நீல கண்டமும்
 மானு மழுவு மலர்க்கரத் திலங்கக்
 கூன்மதி நிலவுங் கொழித்திட முடிமேல்
 வரந்தரு முதல்வன் மடமயில் காணக்
 கரந்ததன் னுருவங் காட்டிமு னிப்ப
 மரகத மேனி மலைமக டானும்
 விரைவொடங் கவனடி வீழ்ந்திறைஞ் சினளே,
 அரிய யனிந்திர னமரர் விஞ்சையர்

கருடர் கின்னரர் காய வாசியர்
 ஏதமில் முனிவ ரவுணரி ராக்கதர்
 பூத ரியக்கர்கிம் புருட ரலகை
 சித்தர்தா ரகைகந் தருவர்கள் முதலாய்க்
 கணிக்கரும் பதினென் கணத்திலுள் ளவரும்
 மணிக்கரும் களத்தனை வந்தடைந் ததற்பின்
 மன்றலங் குழலிக்கு வதுவைநாட் குறித்துத்
 தென்றல்வந் திலங்கு முன்றி லகத்துப்
 பொன்றிகழ் பவளப் பொற்கா னாட்டி
 மாணிக் கத்தால் வளைபல் பரப்பி
 ஆணிப்பொற் றகட்டா வழகுற வேய்ந்து
 நித்தில மாலை நிரைநிரை தூக்கிப்
 பத்திக டோறும் பலமணி பதித்துத்
 தோரண நாட்டித் துகிலவிதா னித்துப்
 பூரணப் பொற்குடம் பொலிவுற வைத்துத்
 திக்குத் தோறுந் திருவிளக் கேற்றிப்
 பத்திப் படர்முனைப் பாலிகை பரப்பிக்
 கன்னலுங் கமுருங் கதலியு நாட்டிப்
 பன்மலர் நூற்றிப் பந்தர்சோ டித்து
 நலயிகு கைவலோர் நஞ்சனி மிடற்றனைக்
 குலவிய திருமணிக் கோலம் புனைந்தார்
 வருகரர் மகளிர் மலைமக டன்னைத்
 திருமணக் கோலஞ் செய்தன ராங்கே
 எம்பி ராணையு மிளங்கொடி தன்னையும்
 உம்ப ரெல்லா மொருங்குடன் கூடிக்
 கடலென விளங்குங் காவணத் தன்னிற்
 சுடர்விடு பவளச் சுந்தரப் பலகையின்
 மறைபுகழ்ந் தேத்த மகிழ்ந்துட் லிருத்திப்
 பறையொலி யோடு பணிவளை யார்ப்ப
 வதுவைக் கேற்ற மறைவிதி நெறியே
 சதுர்முக னேமச் சடங்குக னீயற்றத்
 தறுகலற் றெளிபொற் றுலி பூட்டிச்
 சிறுமதி நுதலியைச் சிவங்கைப் பிடித்தபின்
 அரிவலஞ் சூழ வெளிவலம் வந்து

பரிவுடன் பரிமளப் பாயலில் வைகிப்
 போதணி கருங்குழற் பூவைதன் னுடனே
 ஓதநீர் வேலைகு * முஞ்சயம்பதி புக
 ஏரார் வழியி னெண்டிசை தன்னைப்
 பாரா தேவா பனிமொழி நீயென
 வருங்கருங் குமுலான் மற்றுமுண் டோவெனத்
 திருந்திழை மடந்தை திரும்பினள் பார்க்கக்
 களிற் றும் பிடியுங் கலந்துவினை யாடல்கண்
 டொளிர்மணி பூணை னூரவோ னுடனே
 இவ்வகை யாய்வினை யாடுவோ மீங்குகென
 அவ்வகை யரனு மதற்குடன் பட்டு
 மதகரி யுரித்தோன் மதகரி யாக
 மதர்விழி யுமைபிடி வடிவம தாகிக்
 கூடிய கலவியிற் குவலயம் விளங்க
 நீடிய வானோர் நெறியுடன் வாழ
 அந்தணர் சிறக்க வானினம் பெருகச்
 செந்தழல் வேள்விவே தாகமஞ் சிறக்க
 அறம்பல பெருக மலம்பல சுருங்கத்
 திறம்பல வரசர் செகதலம் விளங்க
 வெங்கரி முகமும் வியன்புழைக் கையோ
 டைங்கர தலமு மலர்ப்பத மிரண்டும்
 பவளத் தொவிசேர் பைந்துவர் வாயுந்
 தவளக் கிம்புரித் தடமருப் பிரண்டுங்
 கோடிசூ ரியர்போற் குலவிடு மேனியும்
 பேழைபோ லகன்ற பெருங்குட வயிறும்
 நெற்றியி னயனமு முப்புரி நூலுங்
 கற்றைச் சடையுங் கனகநீண முடியுந்
 தங்கிய முறம்போற் றழைமடிச் செவியுமாய்
 ஐங்கரத் தண்ணல் வந்தவ தரித்தலும்
 பொங்கர வணிந்த புண்ணிய மூர்த்தியும்
 மங்கை மனமிக மகிழ்ந்துட னோக்கி
 விண்ணு ளோர்களும் விரிந்தநான் முகனும்
 மண்ணு ளோர்களும் வந்துவின வணங்க

* உஞ்சையம்பதி - அவந்திநகர்.

ஆங்கவர் தங்கட் கருஞ்சரந் தருளித்
 தீங்கது தீர்த்துச் செந்நெறி யளித்துப்
 பாரண மாகப் பலகனி யருந்தி
 ஏரணி யாலின்கீ -ழினிதிரு வென்று
 பூதலந் தன்னிற் புதல்வனை யிருத்திக்
 காதல்கூர் மடநடைக் கன்னியுந் தானும்
 மைவளர் சோலை மாநகர் புகுந்து
 தெய்வ நாயகன் சிறந்தினி திருந்தபின்
 வானவ ராலும் மானுட ராலுங்
 கானவர் கொடிய கடுவிலங் காலுங்
 கருவிக ளாலுங் கால னாலும்
 ஒருவகை யாலு முயிரழி யாமல்
 திரம்பெற மாதவஞ் செய்துமுன் னூளில்
 வரம்பெறு கின்ற வலிமையி னாவே
 ஐமுகச் சீயமொத் தடற்படை குழக்
 கைமுகம் படைத்த கயமுகத் தவுணன்
 பொன்னுல் கழித்துப் புலவரை வருத்தி
 இந்நிலத் தவரை யிடுக்கண் படுத்திக்
 கொடுந்தொழில் புரியுங் கொடுமைகண் டேங்கி
 அடுந்தொழிற் குலிசத் தண்ணலு மமரருங்
 கறைபடு கண்டக் கடவீழைப் போற்றி
 முறையிட்டுக் கேட்டு முப்புர மெரித்தோன்
 அஞ்சலீ ரென்றவர்க் கபயங் கொடுத்தே
 அஞ்சகைக் கரிமுகத் தண்ணலை நோக்கி
 ஆனை மரிமுகத் தவுணனோ டவன்றன்
 சேனைகள் முழுவதுஞ் சிந்திடப் பொருது
 குன்றுபோல் வளர்த்த குறட்படை கூட்டி
 வென்றுவா வென்று விடைகொடுத்த தருள
 ஆங்கவன் றன்றோ டமர்பல வுடற்றிப்
 பாங்குறு மவன்புடை பற்றறக் கொன்றபின்
 தேர்மிசை யேறிச் சினங்கொடு செருவிற்
 கார்முகம் வளைத்த கயமுகா சுரன்மேல்
 ஒற்றைவெண் மருப்பை யொடித்தவ னூரத்திற்
 குற்றிட வெறித்தான் குருதிசோர்ந் திடவே

சோர்ந்தவன் வீழ்ந்து துண்ணென வெழுந்து
வாய்த்தழு டிகமாம் வந்தவன் பொர்வே
வந்த மூடிகத்தை வாகன மாக்கி
எந்தை விநாயக னேறின னிப்பால்
எறிந்தவெண் மருப்பங் கிமைநொடி யளவிற்
செறிந்தது மற்றவன் றிருக்கரத் தினிலே
வெல்லவைக் கதிர்வேல் விழிபடைத் தருளும்
வல்லவை தலைத்தன் மனையென மணந்தே
ஓகையோ டெழுந்தாங் குயர்புடை சூழ
வாகையும் புனைந்து வரும்வழி தன்னிற்
கருச்சங் கோட்டிக் கயல்கழு கேறுந்
திருச்செங் காட்டிற் சிவனையர்ச் சித்துந்
கணபதிச் சரமெனுங் காரண நாமம்
பண்பதி புகழ்தரு பதிக்குண் டாக்கிச்
சங்கரன் பார்ப்பதி தனிமன மகிழ
இங்குவந் தன்புட னெய்திய பின்னர்க்
கணங்களுக் கரசாய்க் கதிர்முடி சூட்டி
இணங்கிய பெருமைபெற் றிருந்திட வாங்கே
தேவர்கள் முனிவர் சித்தர்கந் தருவர்
யாவரும் வந்திவ னேவல்செய் திடுநாள்
அதிகமா யுரைக்கு மஃவணித் திங்களின்
மதிவளர் பக்கம் வந்திடு சதுர்த்தியில்
வீநாயகர்க் சூரிய விரதமென் றெண்ணி
மனதிகள் களித்து மரபொடு நோற்றுர்
இப்படி நோற்றிட் டெண்ணிய பெறுநாள்
ஓப்பரும் விரதத் துறுமொரு சதுர்த்தியில்
நோற்றுநற் பூசை நுடங்கா தாற்றிப்
போற்றிசெய் திட்டார் புலவரைங் கரண
மருமலர் தூவும் வானவர் முன்னே
நிருமலன் சூமர னிருத்தம் புரிந்தான்
அனைவரும் கைதொழு தடியினை போற்ற
வனைகழற் சந்திரன் மனச்செருக் கதனால்
பேழைபோல் வயிறும் பெருத்தகரத் திரமுந்
தாழ்துளைக் கையுந் தழைமுறச் செவியும்

கண்டன னகைத்தான் கரிமுகக் கடவுளங்
கொண்டனன் சிற்றங் * குபேரனை நோக்கி
என்னைக் கண்டிங் கிகழ்ந்தனை சிரித்தாய்
உன்னைக் கண்டவ ருரைக்குமித் தினத்திற்
பழியொடு பாவமும் பலபல விதனமும்
அழிவுமெய் துவரென் றசனிபோற் சபித்தான்
விண்ணவ ரெல்லா மிகமனம் வெருவிக்
கண்ணருள் கூருங் கடவுளித் தினத்திற்
கோரவெஞ் சினமிகக் கொண்டன னந்நான்
மார்சுமித் திங்கண் மதிவளர் பக்கஞ்
சதயந் தொட்ட சட்டிநல் விரதமென்
றியத் தெண்ணி யாவரு நேரற்றுர்;
இப்புவி மாந்த ரியம்பிய விரதம்
வைப்புட நேற்ற வகையினிச் செல்வாம்
குருமணி முடிபுனை குருகுலத் துதித்த
தருமனு மினைய தம்பியர் நால்வருந்
தேவகி மைந்தன் றிருமுக நோக்கி
எண்ணிய விரத மிடையூ றின்றிப்
பண்ணிய பொழுதே பலிப்புண்டாகவுஞ்
செருவினி லெதிர்த்த செறுநரை வென்று
மருமலப் புயத்தில் வாகை சூடவும்
எந்தத் தெய்வ மெவ்விர தத்தை
வந்தனை செய்யில் வருநமக் குரையெனப்
பாட்டளி துதையுங் பசந்துளாய் மார்பனுங்
கேட்டருள் வீரெனக் கிளர்த்துத லுற்றுள்
அங்குநீ றணியு மரன்முத லளித்தோன்
விக்கினந் தீர்க்கும் விநாயக மூர்த்தி
ஓடவைத் திடும்பொன் னெத்தொளி விளங்குங்
கோடிகு ரியர்போற் குலவிய மேனியன்
கடகரி முகத்தோன் காத்திரம் பெருத்தோன்
தடவரை போலுஞ் சதுர்ப்புய முடையோன்
சர்வா பரணமுந் தரிக்கப் பட்டவன்
உறுமதிக்க குழவிலோ லொருமருப் புடையோன்

* குபேரன் - சந்திரன்

ஒருகையிற் றந்தமு மொருகையிற் பாசமும்
 ஒருகையின் மோதக மொருகையிற் செபஞ்செய்
 உத்தம மாலையோ னுறுநினை வின்படி
 சித்திசெய் வதனூற் சித்தி விநாயகன்
 என்றிமை யவரும் யாவருந் துதிப்ப
 நன்றித ருந்திரு நாமம் படைத்தோன்
 புரவலர்க் காணப் புறப்படும் போதுஞ்
 செருவினில் யுத்தஞ் செய்திடும் போதும்
 வித்தியா ரம்பம் விரும்பிடும் போதும்
 உத்தியோ கங்க ஞான்றிடும் போதும்
 ஆங்கவன் றன்னை யருச்சனை புரிந்தால்
 தீங்குறு தெல்லாஞ் செயமுண் டாகும்
 கர்தல் மைந்துடைக் கணபதிக் குரிய
 விரதமொன் றுள்ளதை விரும்பிநோற் றவர்க்கு
 சந்ததி தழைத்திடுஞ் சம்பத் துண்டாம்
 புந்தியி னினைத்த பொருள்கை கூடும்
 மேலவர் தமையும் வென்றிட லாமெனத்
 தேவகி மைந்தன் செப்பிடக் கேட்டு,
 நுவலரும் விரத நோற்றிடு மியல்பும்
 புகர்முகக் கடவுளைப் பூசைசெய் விதமும்
 விரித்தெமக் குரைத்திட வேண்டுமவன் றிரப்ப
 வரைக்குடை கவித்தோன் வகுத்துரை செய்வான்
 தேருநீ ராவணித் திங்களின் மதிவளர்
 பூருவ பக்கம் புணர்ந்திடு சதுர்த்தியின்
 முந்தும் புலரியின் முறைநீர் படிந்து
 சந்தி வந்தனந் தவறு தியற்றி
 அத்தின மதனி லைங்கரக் கடவுளைப்
 பத்தியோ டர்ச்சனை பண்ணுதல் வேண்டும்
 வெள்ளியாற் பொன்னால் விளங்குமங் கவன்றன்
 ஒள்ளிய வருட்டிரு வருவுண் டாக்கிப்
 பூசனை புரியப் புகன்றனர் பெரியோர்
 ஆசிலர் மண்ணு லமைத்தலுந் தகுமால்
 பூசைசெய் திடுமிடம் புனிதம தாக்கி
 வாசமென் மலரின் மஞ்சரி தூக்கிக்

கோடிகங் கோசிகங் கொடிவிதா னித்து
 நீடிய நூல்வளை நிறைகுடத் திருத்தி
 விந்தைசேர் சித்தி விநாயக னுருவைச்
 சிந்தையி னினைந்து தியானம் பண்ணி
 ஆவா கனமுத லர்க்கிய பாத்தியம்
 வாகா ராச மனம்வரை கொடுத்து
 ஐந்தமிர் தத்தா லபிடே கித்துக்
 கந்தஞ் சாத்திக் கணேசமந் திரத்தால்
 ஈசுர புத்திர னென்னுமந் திரத்தான்
 மாசக விரண்டு வத்திரஞ் சாத்திப்
 பொருத்துமை சுதலைப் புகலுமந் திரத்தாற்
 றிருந்தும் பளிதத் தீபங் கொடுத்துப்
 பச்சறு குடனிரு பத்தொரு விதமாய்
 பத்திர புட்பம் பலபல கொணர்ந்தே
 உமாசுதன் கணுதிப னுயர்கரி முகத்தோன்
 குமார குரவன் பாசாங் குசகரன்
 ஏக தந்த லீசுர புத்திரன்
 ஆகு வாகன ளருடரு விநாயகன்
 சர்வகா ரியமுந் தந்தருள் புரிவோன்
 ஏரம்ப மூர்த்தி யென்னுநா மங்களால்
 ஆரம் பத்துட னர்ச்சனை பண்ணி
 மோதக மப்ப முதற்பணி காரந்
 தீதகன் மாங்கனி தீங்கத லிப்பழம்
 வருக்கை கபித்த மாதுளங் கனியோடு
 தரித்திடு நெட்டிலைத் தாழைமுடி புடைக்காய்
 பருப்புநெய் பொரிக்கறி பாறயிர் போனகம்
 விருப்புள சுவைப்பொருள் மிகவுமுள் வைத்து
 உருத்திரப் பிரியவென் றுரைக்குமந் திரத்தால்
 நிருத்தன் மகற்கு நிவேதனங் கொடுத்து
 நற்றவர் புகன்றநா ஞன்குப சாரமும்
 மற்றவன் றிருவுள மகிழ்ந்திடச் செய்து
 எண்ணுந் தகுதி யிருபிறப் பாளர்க்
 குண்ணறு சுவைசே ரோதன நல்கிச்
 சந்தன முத்துத் தானந் தக்கினை

அந்தணர்க் கீந்திட் டருச்சகன் றனக்குத்
 திருத்தகும் விநாயகத் திருவுரு வத்தைத்
 தரித்தவத் திரத்துடன் ருனமாக் கொடுத்து
 நைமித் திகமென நவிறரு மரபால்
 இம்முறை பூசனை யாவர்செய் தாலும்
 எண்ணிய கருமம் யாவையு முடிப்பர்
 திண்ணிய செருவிற் செயமிகப் பெறுவர்
 அரனிவன் றன்னைமுன் னர்ச்சனை பண்ணிப்
 புரமொரு மூன்றும் பொடிபட வெரித்தான்
 உருத்திர னிவனை யுபாசனை பண்ணி
 விருத்திரா சுரனை வென்றுகொண் றிட்டான்
 அகலிகை மிவன்றூ ளர்ச்சனை பண்ணிப்
 பகர்தருங் கணவனைப் பரிவுட னடைந்தான்
 தண்ணூர் மதிமுகத் தாடம யந்தி
 அன்னு ளிவனை யர்ச்சனை பண்ணி
 நண்ணூர் பரவு நுளையை டைந்தான்
 ஐங்கரக் கடவுளை யர்ச்சனை பண்ணி
 வெங்கத நிருதரை வேரறக் களைந்து
 தசரதன் மைந்தன் சீதையை யடைந்தான்
 பகிரத னென்னும் பார்த்திவ னிவனை
 மகிதலந் தன்னின் மலர்கொ டர்ச்சித்து
 வரநதி தன்னை வையகத் தழைத்தான்
 அட்டதே வதைகளு மர்ச்சித் திவனை
 அட்டபோ கத்துட னமிர்தமும் பெற்றார்
 உருக்மணி யென்னு மொண்டொடி தன்னைச்
 செருக்கொடு வவ்விச் சிசுபா லன்றான்
 கொண்டுபோ மளவிற் குஞ்சர முகவனை
 வண்டுபாண் மிழற்று மலர்கொடர்ச் சித்துத்
 தாரியின் றறித்தவன் றன்னைப்புறங் கண்டு
 யாமுமங் கவனை யின்புறப் பெற்றோம்
 புகர்முகக் கடவுளைப் பூசனை புரிந்து
 மிகமிக மனத்தில் விளைந்தன பெற்றார்
 இப்புவி தன்னி லெண்ணுதற் கரிதால்
 அப்படி நீவிரு மவனையர்ச் சித்தால்

எப்பொருள் விரும்பினீ ரப்பொருள் பெறுவீர்
 என்றுகள் நெறிந்தோ னெடுத்திவை யுரைப்ப
 அன்றுமுற் றருமனு மனுசரு மிவனைப்
 பூசனை புரிந்து* கட் புலனிலான் மைந்தரை
 நாசனம் பண்ணி நராதிப ராகிச்
 சிந்தையி னினைந்ததை செகத்தினிற் செயங்கொண்
 டந்தமில் செல்வத் தரசியல் பெற்றார்;
 சங்கிது நிற்க விவ்விர தத்தியல்
 ஓங்கிய காதைமற் றென்றுரை செய்வாய்
 கஞ்சநான் முகன்றருங் காசிபன் புணர்ந்த
 வஞ்சக மனத்தான் மாயைதன் வயிற்றிற்
 குரனென் றெருவனுந் துணைவருந் தோன்றி
 ஆர்கலி சூழ்புவி யனைத்தையு மழித்தே
 சீருடைச் சுவர்க்கத் திரவளங் கெடுத்தும்
 புரந்தரன் முதலிய புலவரை வுருத்தியும்
 நிரந்தரந் தீய நெறிநடத் துதலால்
 ஆயிரங் கண்ணனு மமரரும் முனிவரும்
 நீயிரங் கெமக்கென நெடுங்கரங் கூப்பி
 இரசத கிரியுறை யிறைவனை வணங்கி
 வரமிகுஞ் சூரன் வலிமைக ளுரைக்கச்
 கூடர்விடு மணிமுடிச் சூரனை வெல்லக்
 கதிர்விடு வடிவேல் கரதலத் தேந்தும்
 புதல்வனைத் தருவோம் போயி னீரென
 அமரர் கோணுக் கரன்விடை கொடுத்துச்
 சமர வேல்விழித் தையலும் தானுங்
 கூடிய கலவியிற் கூடா தூடலும்
 ஓடிய வாளை ரொருங்குடன் கூடிப்
 பாவகன் றன்னைப் பரிவுட னழைத்துச்
 சூரன் செய்யுந் துயர மெல்லாம்
 ஊரர வணிந்தோற் குரையென வுரைப்பக்
 காமனை யெரித்த கடவுளென் றஞ்சிப்
 பாவகன் பயமுறப் பயமுனக் கேதவன்

* கட்புலனிலான் - திருதராட்டினன்

உற்றிடுங் கரதலத் துன்னையே தரித்தான்
நெற்றியி னயனமு நீயே யாதலிற்
குற்ற மடாது கூறுநீ சென்றென
வானவர் மொழிய மற்றவன் ரூனூந்
தானுமச் சபையிற் றரியா தேகி
எமையா னுடைய வுமையா னுடனே
அமையா வின்பத் தமர்ந்தினி திருந்த
பள்ளி மண்டபம் பாலகன் குறுகலும்
ஒள்ளிய மடந்தை ஒதுங்கிநா னுதலுந்
தெள்ளிதிற் பரமனுந் தேயுவைக் கண்டே
ஆறுமுகப் பிள்ளையை யவன்கையி லீதலும்
வறியவன் பெற்ற வான்பொருள் போலச்
சோதி நீண்முடிச் சுடரோன் கொணர்ந்து
வாத ராசன் மலர்கையிற் கொடுப்ப
நீதி யோடு நின்றுகை யேந்திப்
போதநீள் வாயுவும் பொறுக்கவொண் னாமற்
றரும்புனற் கங்கை தன்கையிற் கொடுப்பத்
தரும்புனற் கங்கையுந் தாங்கவொண் னாமற்
பொருந்திரைச் சரவணப் பொய்கையில் வைப்பத்
தண்ணூர் வதனத் தாமரை யாறுங்
கண்ணூ றிரண்டுங் கரமீ ராறுந்
தூணைனத் திரண்ட தோளி ராறும்
மாணயி லாதி வான்படை யுங்கொண்
டறுமுகக் கடவுளங் கவதரித் திடலும்
மறுகிய வும்பர் மகிழ்வுடன் கூடி
அறும்பின் களைப்பா லளித்திரென் றனுப்ப
ஆங்கவர் முலையுண் டறுமுகன் ரூனும்
ஓங்கிய வளர்ச்சி யுற்றிடு நாளில்
விமலனு முமையும் விடையுகைத் தாறு
தலைமக னிருந்த சரவணத் தடைந்து
முருவலர் குழலுமை முலைப்பா லூட்ட
இருவரு மின்பா லெடுத்தெடுத்த தணைத்துத்
தேவர்தம் படைக்குச் சேனா பதியெனக்
காவல்கொண் டளிக்கக் கதிர்முடி சூட்டி

அயில்வேன் முதற்பல வாயுதங் கொடுத்துத்
திரையெலாஞ் செல்லுந் தேருமொன் றுதலிப்
பூதப் படைகள் புடைவரப் போய் நீ
ஓதுறு மவுணரை யொறுத்திடென் றனுப்ப
இருளைப் புருகு மிரவியைப் போலத்
தருவரென் றவரைச் சமரிடை முருக்கிக்
* குருகுப் பேர்பெறுங் குன்றமுஞ் சூரன்
மருமமுந் துளைபட வடிவேல் விடுத்தே
யாவரும் வியப்புற விந்திரன் மகளாந்
தேவகுஞ் சரியைத் திருமணம் புணர்ந்திட்
டமரர் கோனுக் கமருல களித்துக்
குமரவேளுங் குவலயம் விளங்க
அமரா வதியி லமர்ந்தினி திருந்தான்
சமர வேலுடைச் சண்முகன் வடிவுகண்
டமரர் மாத ரனைவரு மயங்கி
எண்டருங் கற்பினை யிழந்தது கண்டே
அண்ட ரெல்லா மடைவுடன் கூடி
மாதொரு பாகனை வந்தடி வணங்கி
மருமலர்க் கடம்பனெம் மாநகர் புகாமல்
அருள்செய வேண்டுநீ யம்பிகா பதியென
இமையவ ருரைப்ப விறையவன் ரூனூங்
குமரனைக் கோபங் கொண்டமுன் முனியக்
காவல்கொண் டெம்வினை கட்டறுத் தருஞ்
சேவலங் கொடியோன் றேசம் போகத்
திருந்திழை யுமையா ளருந்துய ரெய்தி
வருந்திமுன் னிற்க மங்கையைப் பார்த்து
மங்கை நீதான் வருந்துது லொழிகுதி
அங்கையாற் குதெறிந் தாடுவோம் வாவென
வென்றதுந் தோற்றதும் விளம்புவார் யாரெனக்
குன்றமென் முலையாள் கூறிய சமயம்
புற்றர வணிந்த புனிதனைக் காண்வங்
குற்றனன் றிருமா லூழ்வினை வலியாற்

* குருகு - கிரவுஞ்சம்

சக்கிர பாணியைச் சான்றென குறித்து
 மிக்கதோர் குது விருப்புட னூடச்
 சாயக நேருந் தடநெடுங் கருங்கண்
 நாயகி வெல்ல நாயகன் ரேற்பு
 இன்பவா யிதழுமை யான்வென் றேனென
 எம்பெரு மானும் யான்வென் றேனென
 ஒருவர்க் கொருவ ருத்தரம் பேசி
 இருவருஞ் சாட்சி யிவனைக் கேட்ப
 மாமனை வதைத்த மாள்முக நோக்கிக்
 காமனை யெரித்தோன் கட்கடை காட்ட
 வென்ற நாயகி தேரற்ற ளென்றுந்
 தேற்ற நாயகன் வென்ற ளென்றும்
 ஒன்றிய பொய்க்கரி* யுடனங் குரைப்பக்
 கன்றிய மனத்தோடு கவுரியங் குருத்து
 நோக்கிநீ யிருந்தும் நுவன்றிலை யுண்மை
 வாக்கினி லொன்றால் மனத்தினி லொன்றாய்
 மைக்கரி யுரித்தோன் வதன நோக்கிப்
 பொய்க்கரி யுரைத்த புன்மையி னாலே
 கனலென வயிற்றிற் கடும்பசி கனற்ற
 நிலமிசைக் குருட்டு நெட்டுடற் பாம்பாய்க்
 கடகரி மூகத்துக் கடவுள்வீற் றிருக்கும்
 வடதரு நீழலிற் கிடவெனச் சபித்தாள்
 முளரிகள் பூத்த முகினிறத் துருப்போய்த்
 துளவணி மருகனுந் துணைவிழி யிழந்தே
 ஆண்டரைக் கணத்தி லாயிரம் யோசனை
 நீண்டபைப் பாந்த னெட்டுட லெடுத்து
 வளர்மருப் பொன்றுவட வள்ளல்வீற் றிருக்கும்
 கிளர்சினை யாலின் கீழ்க்கிடந் தனனல்
 திரிகடக் கரியின் றிருமுகக் கடவுளும்
 வழிபடு மடியார் வல்வினை தீர்த்தே
 எழில்பெறு வடமரத் தின்கீ ழிருந்தான்
 கம்பாமா முகத்துக் கடவுடன் பெருமையை
 அம்புவி யோருக் கறிவிப் போமென

* கரி - சாட்சி

உம்ப ருலகத் தோரெழு கன்னியர்
 தம்பநூ லேணியிற் ருரணி வந்து
 கரிமுகக் கடவுளைக் கைதொழு தேத்திக்
 கார்த்திகைக் கார்த்திகை கழிந்தபின் னூளில்
 ஆர்த்த கலிங்கத் தணியிழை வாங்கி
 இருபத் தோரிழை இன்புறக் கட்டி
 ஒருபோ துண்டி யுண்டொரு மனமாய்
 வேதத் தாதியும் பூமியி லெழுத்தும்
 ஆதிவி நாயகற் காணவெ முத்தும்
 மூன்றெழுத் ததனான் மொழிந்தமந் திரமும்
 தேன்றறங் குழலியர் சிந்தையுட் செபித்தே
 உரைதரு பதினா றுபசா ரத்தால்
 வரைமகண் மதலையை வழிபா டாற்றி
 இருபது நானு மிப்படி நோற்று
 மற்றைநா ளைங்கர மாமுகன் பிறந்த
 தற்றைநாட் சதயமு மாறும் பக்கமுஞ்
 சேருமத் தினத்திற் றெளிபுன லாடி
 வாரண முகத்தோன் வருபெருங் கோயில்
 சீர்பெற மெழுகித் திருவிளக் கேற்றிக்
 குலவுபொற் கலைகள் கொடுவிதா னித்து
 மலர்பல கொடுத்திடு மாலைக ளாற்றிக்
 கொலைபுரி வடிவேற் குகற்குமுன் வருகை
 மலைமுகக் கடவுளை மஞ்சன மாட்டிப்
 பொற்கலை நன்னூற் பூந்துகில் சாத்திச்
 சொற்பெறு சந்தனச் சுகந்தம் பூசிச்
 செருந்தி சண்பகஞ் செங்கழு நீரொடு
 குருந்து மல்லிகை கொங்கொடு பிச்சி
 கருமுகை புன்னை கடிமழ் பாதிரி
 மருவிரி ஞாமன் மகிழிரு வாட்சி
 தாமரை முல்லை தழையவிழ் கொன்றை
 பூமலர் நொச்சி பூத்தமைக் குவளை
 காந்த ளாத்தி கடம்புசெவ் வந்தி
 வாய்ந்தநல் லெருக்கு மலர்க்கர வீரம்
 பச்சிலை நொச்சி படர்கொடி யறுகு

முத்தளைக் கூவிள முதலிய சாத்தித்
 தூபதி பங்கள் சுகம்பெறக் கொடுத்தே
 அப்ப மோதக மவலெள் ஞண்டை
 முப்பழந் தேங்காய் முதிர்மொழிக் கரும்பு
 சினிதேன் சர்க்கரை செவ்விள நீருடன்
 பாணறு நெய்தயிர் பருப்புடன் போனகங்
 கற்பகக் கடவுள் களித்திடத் திருமுன்
 பொற்புறப் படைத்துப் பூசனை பண்ணி
 நோற்பது கண்டு நோலா திருந்த
 பாப்புரு வாகிய பஞ்சா யுதனும்
 யாப்புறு கொங்கையிர் யானுநோற் பேனென
 ஆங்கவன் றனக்கும் வேண்டுவ தளித்துப்
 பாங்கொடிவ் விரதம் பரிந்து நோற்பித்தார்
 அண்டர்நா யகளு கைங்கர னருளால்
 விண்டுவும் பண்டுள வேடம் பெற்றே
 உஞ்சைமா நகர்ப்புருந் துமையொடு விமலன்
 கஞ்சநாண் மலர்ப்பதங் கைதொழு திடலும்
 பஞ்சிமென் சிறடிப் பார்ப்பதி நெஞ்சின்
 வெஞ்சின மிகுந்து விமலனை நோக்கி
 யானிடுஞ் சாப நீங்கிய தேனென
 மானெடுங் கண்ணி மணிக்கத வடைப்ப
 இறையவ னிதற்குக் காரண மேதென
 மறிகடற் றுயிலு மாயவ னுரைப்பான்
 பிறைமருப் பொன்றுடைப் பிள்ளையன் றெனக்குத்
 தந்தருள் புரிந்த தவப்பய வீதெனச்
 சிந்தை மகிழ்ந்து தேவர் தேவனும்
 பூங்கொடி யடைந்த பொற்றுள் நீங்கச்
 சாங்குமுன் னுரைத்த சக்கிர பாணி
 இக்கதை சொல்ல வக்கணி சடையனும்
 மிக்கநல் விரதம் விருப்புட னோற்றபின்
 மாதுமை யடைத்த வன்றாள் நீக்கி
 நாதனை நணுகிட நம்பனு நகைத்தான்
 நாளை வந்து நகையா னதுவெனத்
 தேனேர் மொழியா டெளியக் கூறென

நன்மதி நுதலாய் நானிலந் தன்னில்
 உன்மக னோன்பி னுறுதி யறிந்து
 சிந்தை மகிழ்ந்து சிரித்தேன் யானென
 அந்தமி லரனை யாயிழை வணங்கிப்
 பொருஞ்சூ ரறவேல் போக்கிய குமரன்
 வரும்படி யானும் வருந்துநோற் பேனென
 இறையவன் கதைசொல வேந்திழை நோற்றபின்
 குறமட மகளைக் குலமணம் புணர்ந்தோன்
 சுடர்வடி வேலோன் ரொல்வினை தீர்ந்து
 தாதுமை வண்டுநந் தாமத் தாமனை
 மாதுமை யானை வந்துகண் டனனே
 கண்ணநீ கண்ணிலாக் கட்செவி யாதெனத்
 தண்ணறுங் குழலுமை சாபமிட் டதுவும்
 அக்குநீ றணிபு மரன்முத லளித்த
 விக்கின விநாயகன் விரதநோற் றதன்பின்
 சுடர்க்கதை யேந்துந் துளவ மாலையன்
 விடப்பணி யுருவம் விட்டுநீங் கியதும்
 பரிவுகொள் கூத்துடைப் பரமனு நோற்றுக்
 கவுரியன் றடைத்த கபாடந் திறந்ததும்
 வர்சமென் குழலுடை மாதுமை நோற்பத்
 தேசம் போகிய செவ்வேள் வந்ததும்
 வானவர் நோற்று வரங்கள் பெற்றதும்
 நாரத முனிவ னவின்றிடக் கேட்டே
 இந்நிலந் தன்னி லிவ்விர தத்தை
 மன்னவன் வச்சிர மாலிமுன் னோற்றுக்
 காயத் தெழுந்த கடும்பிணி தீர்ந்து
 மாயிரும் புலியின் மன்னனாய் வாழ்ந்து
 தடமுலைத் திலோத்தமை தனைமணம் புணர்ந்து
 மழுவடை போற்பல மைந்தரைப் பெற்றுக்
 கடைமுறை வெள்ளியங் கயிலையி லுற்றுள்
 பரிவொடிவ் விரதம் பாரகந் தன்னில்
 விரைகமழ் நறுந்தார் வீக்ரமா தித்தன்
 மறிகடற் புவிபெற வருந்தி நோற்றிடுநாள்
 மற்றவன் காதன் மடவர லொருத்தி

இற்றிடு மிடையா விலக்கண சுந்தரி
 மெத்தவன் புடனில் விரதநோற் பேனென
 அத்தந் தன்னி லணியிழை செறித்துச்
 சித்த மகிழ்ந்து சிலநா னோற்றபின்
 உற்ற நோன்பி னுறுதி மறந்து
 கட்டிய விழையைக் காரிகை யவிழ்த்து
 வற்றிய கொவ்வையின் மாடே போட
 ஆங்கு தழைத்தே யலருந் தளிருமாய்ப்
 பாங்குற வோங்கிப் படர்வது கண்டு
 வேப்பஞ் சேரியிற் போய்ச்சிறை யிருந்த
 பூப்பயில் குழல்சேர் பொற்றொடி யொருத்தி
 அவ்விய மில்லா ளவ்விடந் தன்னிற்
 கொவ்வை யடகு கொய்வாள் குறுகி
 இழையது கிடப்பக் கண்டவ ளெடுத்துக்
 குழைதவழ் விரிவிழிக் கோதைகைக் கட்டி
 அப்பமோ டடைக்கா யவைபல வைத்துச்
 செப்ப முடனே திருந்திழை நோற்றிடக்
 கரிமுகத் தண்ணல் கருணை கூர்ந்து
 பண்டையி விரட்டி பதமவட் கருளக்
 கொண்டுபோ யரசனுங் கோயிலுள் வைத்தான்
 விக்கிரமா தித்தன் விழிதியில் கொள்ள
 உக்கிர மாண ஷுடைமணி கட்டித்
 தண்டையுஞ் சிலம்புந் தாளினின் றெலிப்பக்
 கொண்டல் போல்வருங் குஞ்சர முகத்தோன்
 மனமிகக் கலங்கு மன்னவன் றன்னிடங்
 கனவினில் வந்து காரண மாக
 இலக்கண சுந்தரி யிம்மனை யிருக்கிற்
 கலக்கம் வந்திடுங் கழித்திடு புறத்தெனத்
 துண்ணென வெழுந்து துணைவியை நோக்கிக்
 கண்ணுறக் கண்ட கன்வின் காரணம்
 அண்ண லுரைத்திடு மவ்வழி தன்னில்
 ஆனை குதிரை யவைபல முடிவுற
 மாநகர் கேடுறும் வகையது கண்டு
 இமைப்பொழு திவளிங் கிருக்கலா காடென

அயற்கடை யவனு மகற்றிய பின்னர்
 வணிகன் றனது மனைபுகுந் திருப்ப
 மணியு முத்தும் வலியகல் லாய்விட
 அணியிழை தன்னை யவனு மகற்ற
 உழவர்தம் மனையி லுற்றவ ளிருப்ப
 வளர்பயி ரழிந்து வளம்பல குன்ற
 அயன்மனை யவரு மகற்றிய பின்னர்க்
 குயவன் மனையிற் கோற்றொடி செல்லக்
 குயக்கல முடைந்து கொள்ளை போக
 அயற்கடை யவனு மகற்றிய பின்னர்
 தூசூர்ய் தாக்குந் தொழிலோர் மனைபுகத்
 தூசுகளெல்லாம் துணிந்துவே றுகத்
 தூசரு மவனைத் தூரஞ் செய்ய
 மாலைக் காரன் வளமனை புகலும்
 மாலை பாம்பாம் வகையது கண்டு
 ஞால மெல்லா நடுங்கவந் துதித்தாய்
 சாலவும் பாவிநீ தான்யா ரென்ன
 வெம்மன மிகவு மேவி முனிவுறு
 அம்மனை யவனு மாற்றிய பின்னர்
 அவ்வை தன்மனை யவன்புகுந் திருப்ப
 அவ்வை செல்ல அகங்க டோறும்
 வைதன ரெறிந்தனர் மறியத் தள்ளினர்
 கைகொடு குற்றினர் கண்டோர் பழித்தனர்
 அவ்வை மீண்டுதன் னகமதிற் சென்று
 இவ்வகைக் கன்னிநீ யாரென வினாவக்
 காத்தான் டுலகு கருணையோ டாண்ட
 மார்த்தாண்ட ராசன் மாமக ளொருத்தி
 எல்லார்க்கு மூத்தா விலக்கண சுந்தரி
 சொல்லுவிக் கிரம குரியன் மனையெனச்
 சீர்கெட விருந்த தெரிவையை நோக்கி
 நீரது கொண்டு நிலமெழு கிடுகெனச்
 சாணி யெடுக்கத் தையலுஞ் சென்றான்
 சானியு முழுத்துத் தன்னீர் வற்றிப்
 பேணிய புழுவாய்ப் பெரிது தோன்ற

மானேர் விழியாள் வருந்துதல் கண்டு
 தானே சென்று சாணி யெடுத்துத்
 தண்ணீர் கொணர்ந்து தரைமெழுக் கிட்டி
 * மண்ணிய வீட்டின் மணிவிளக் கேற்றிப்
 புத்தக மெடுத்து வாவெனப் புகலப்
 புத்தகம் பாம்பாய்ப் பொருந்தினின் ரூட
 மெத்தவுண் ணடுங்கி வீழ்ந்தவள் கிடப்பக்
 கொவ்வையங் கனிவாய்க் கோதையை விலக்கி
 அவ்வை தானே யகமதிற் சென்று
 புத்தக மெடுத்துப் பொருந்தப் பார்த்து
 வித்தக நம்பி விநாயக மூர்த்தி
 கற்பகப் பிள்ளைசெய் காரிய மிதுவென
 உத்தமி யவ்வை யுணர்ந்துமுன் னறிந்து
 தவநெறி பிழைத்த தையலை நோக்கி
 நுவலரும் விநாயக நோன்புநோற் றிடுகெனக்
 கரத்துமூ வேழிழைக் காப்புக் கட்டி
 அப்பமு மவலும் மாம்பல பண்டமூஞ்
 செப்பம் தாகத் திருமுன் வைத்தே
 அவ்வை கதைசொல் ஆயிழை கேட்டு
 மத்தகக் களிற்றின் மகாவிர தத்தை
 வித்தக மாக விளங்கிழை நோற்றுக்
 கற்பக நம்பி கருணைபெற் றதற்பின்
 சக்கிர வாள் சைனியத் தோடு
 விக்கிரமா தித்தன் வேட்டையிற் சென்று
 தானுஞ் சேனையுந் தண்ணீர் விரும்பி
 எவ்வகை செய்வோ மெனவுள மெலிந்தே
 அவ்வை தன்மனை யாங்கவ ரணுக
 எய்துந் தாகமு மிளைப்புங் கண்டு
 செவ்வே யவற்றைத் தீர்க்க வெண்ணி
 இலக்கண சுந்தரி யென்பவ டன்னை
 அப்பமு நீரு மரசற் கருளெனச்
 செப்பிய வன்னை திருமொழிப் படியே

* மண்ணிய - சுத்தி செய்த.

உண்ணீர்க் கரகமு மொருபணி காரமும்
 பண்ணேர் மொழியார் பார்த்திபற் குதவ
 ஒப்பறு படையு முயர்படை வேந்தனும்
 அப்பசி தீர அருந்திய பின்னர்
 ஆனை குதிரை யவைகளு முண்டுந்
 தானது தொலையாத் தன்மையைக் கண்டே
 இவ்வகை சமைத்தநீ யாரென வினவ
 மவ்வலங் குமுலாள் மௌனமாய் நிற்ப
 அவ்வை தான்சென் றரசர்க் குரைப்பாள்
 கணபதி நோன்பின் காரணங் காணிது
 குணமுடை யிவளுள் குலமனை யாட்டி
 இலக்கண சுந்தரி யென்றவ்வ கூற
 மங்கையை நோக்கி மனமிக மகிழ்ந்து
 திங்கணேர் வெள்ளிக் சிவிகையி னேற்றிக்
 கொண்டுர் புருந்தான் கொற்ற வேந்தனும்
 ஒண்டொடி யாரி லுயர்பத முதவினன்
 சிந்துர நுதலார் சென்றடி பணியச்
 சுந்தரி யிருந்தாள் சுகத்துடன் மகிழ்ந்தே.

ந ற ப ய ன்

பொன்னுமீகும் கல்விமீகும் புத்திரரோ டெப்பெர்ருளும்
 மன்னு நவமணியும் வந்தனும் — உன்னை
 ஒருக்கொம்பின் யானைமுக வுத்தமகூர் நோன்பின்
 றிருக்கதையைக் கேட்கச் சிறந்து.

பொற்பனைக்கை முக்கட் புகர்முகத்துப் பொன்மலிக்
 கற்பகத்தி னேன்பின் கதைதன்னைச் — சொற்பெருக்க
 கற்றவரு நோற்றவருங் காதலித்துக் கேட்டவரும்
 பெற்றிடுவர் கற்பகத்தின் பேறு.

வெள்ளை யெருதேறும் விரிசடையோன் பெற்றெடுத்த
பிள்ளையார் நோன்பின் பெருங்கதையை — உள்ளபடி
நோற்றார் சிவவாழ்வர் நோலா ஒருகிஞ்சு
கேட்டோர்க்கும் வாராது கேடு.

தலிலார் நோக்கிற் கதரை சிகப்பெறுவார்
சாலசிகும் வெங்கலியார் தானேற்கில் — ஹேலைப்
சிறப்பெல்லா தல்ல பெருஞ்செல்வ மெய்தீச்
சிறப்பிலே வாழ்வார் சிறந்து.

பிள்ளையார் கதை முற்றுப் பெற்றது.

திருச்சிற்றம்பலம்



போற்றிக் திருவகவல்

அருள்புரிந் தருளு மரசே போற்றி
இருவினை துடைக்கு மிறைவா போற்றி
மறைமுனி யொருவன் மாங்கனி கொணர்ந்து
கடைமிடற் றிறைவன் கையில் கொடுப்ப
வேலனு நீயும் விரும்பிமுன் னிற்ப
ஒருநொடி யதனி லுலகெலாம் வலமாய்
வருமவர் தமக்கு வழங்குவோம் யாமென
விரைவுடன் மயின்மிசை வேலோன் வருமுனர்
அரனை வலம்வந் தக்கனி வாங்கிய
விரகுள விக்கின விநாயக போற்றி
முன்னடி தெரியா முதல்வனைப் போற்றிப்
பின்னடி தெரியாப் பெருங்கலிப் பெருமான்
மண்மிசை வைத்துனை வாவியிற் செல்லக்
கண்ணிலா னிவனெக் கரந்தவன் போகக்
கரைமிசை யேறிக் காணு திரங்கி
உரைதடு மாறி யுள்ளங் கலங்கிக்
கூகூ கணபதி கூகூ வெனக்
கூகூ வென்றருள் குன்றே போற்றி
அப்பணி சடையோன் முப்புர மெரிக்க
இப்புவி யதனை யிரத மாக்கித்
தினகரன் மதிதேர்ச் சில்லி யாகப்
பொருவரு மறைகளே புரவி யாகச்
சங்கைசேர் நான்முகன் சாரதி யாகப்
பங்கயக் கண்ணன் பகழி யாக
மலை சிலை யாக வாசுகி நாணு
நிலைபெற நிற்கு நெடுந்தேர் தன்னில்
விக்கினந் தீர்க்கும் விநாயக நமவெனச்
சிக்கென விறைவன் செப்பா தேறலின்
தச்சுறச் சமைத்த தகைமணி நெடுந்தேர்
அச்சறுத் தருளு மரசே போற்றி
வேதப் பொருளாம் விமலா போற்றி

பூதப் படையுடைப் புனிதா போற்றி
 கரமைந் துடைய களிநே போற்றி
 பரமன் பயந்த பாலா போற்றி
 அகில மீன்றரு ளம்மை தனக்குத்
 திருமக னாகிய செல்வா போற்றி
 அற்றதர்க் கருள்புரி யரசே போற்றி
 கற்றவர் மனதிற் காண்பாய் போற்றி
 பாசாங் குசங்கை பரித்தாய் போற்றி
 தேசார் மணிமுடித் தேவே போற்றி
 எழுநர கெழுபிறப் பறுப்பாய் போற்றி
 எழுமையு மெமக்கிங் கிரங்குவாய் போற்றி
 தளைசெறி வக்கிர துண்டா போற்றி
 வளநிக ரொற்றை மருப்பா போற்றி
 வரமிகு மரிதிரு மருகா போற்றி
 சுரர்தொழு முருகன் துணைவா போற்றி
 நல்லவர் புகழு நம்பா போற்றி
 வல்லபைக் குரிய மணாளா போற்றி
 கயமுகத் தவுணனைக் காய்ந்தாய் போற்றி
 வயமிகு மூஷிக வாகனா போற்றி
 ஓங்கா ரத்தனி யுருவே போற்றி
 நீங்காக் கருணை நிமலா போற்றி
 துறவர் தமக்கொரு துணைவா போற்றி
 முறநிகர் தழைசெவி முதல்வா போற்றி
 துண்டமா மதிபோற் றுலங்கிய கோட்டைக்
 கண்டக மாகக் கைதனிற் பிடித்துப்
 பண்டு பாரதப் பழங்கதை பசும்பொன்
 விண்டுவில் வரைந்த விமலா பேற்றி
 போற்றி போற்றியுன் பொற்பதம் போற்றி.



* வருக்கைக் கோவை

அன்புடைக் கடவுளர்க் கதிபதி செயசெய
 ஆபத் தகற்று மைங்கர செயசெய
 இந்துச் சடைமுடி யிறைவா செயசெய
 ஈசன் பெற்ற எம்மான் செயசெய
 உன்னிய முடிக்கு மொருவா செயசெய
 ஊர்மனை சந்தி யுகந்தாய் செயசெய
 எம்பெரு மானே யேகனே செயசெய
 ஏழுல குந்தொழ விருப்பாய் செயசெய
 ஐயா கணங்கட் காதி செயசெய
 ஒற்றை மருப்பை யுடையாய் செயசெய
 ஓங்கிய கரிமுக முற்றாய் செயசெய
 ஓளவிய மில்லா தவனே செயசெய
 அ, ஸ்கர வணிந்த் வாதி செயசெய
 கண்மூன் றுடைய களிநே செயசெய
 ங்போன் மழுவொன் றேந்தி செயசெய
 சங்கரன் ரேறச் சறுத்தாய் செயசெய
 சூயமுடை வித்தக நம்பீ செயசெய
 இ, டமுடை விக்கி னேசுரா செயசெய
 இ, ணங்கிய வன்பர்க் கினியாய் செயசெய
 தத்துவ முறைதரு சாமீ செயசெய
 நன்னெறி வித்தக நம்பீ செயசெய
 பகீரதிக் கினிய பாலா செயசெய
 மன்று ளாடி மகனே செயசெய
 இ, யக்கரைக் களையு மிறைவா செயசெய
 அ, ரவக் கிங்கிணி யணிவாய் செயசெய
 இ, லகக் கொம்பொன் றேந்தி செயசெய

* வருக்கைக் கோவை - இது பிரபந்தத் தொண்ணூற்
 ருறனுள் ஒன்று. அது அகார முதலிய எழுத்துக்கள்
 முறையே அடிதோறும் முதலில் வரப் பாடுவது.

வஞ்சனைப் பழவினை மாற்றுவாய் செயசெய
 அ, முகிய வேலனுக் கண்ணை செயசெய
 இளமத யானை முகத்தாய் செயசெய
 இ, றக்கரி* சாடு மிறைவா செயசெய
 அ, னந்த லாடு மரசே செயசெய
 கரமைந் துடைய கணபதி செயசெய
 காமன் பகைவன் காதல செயசெய
 கிரியிற் பாரதந் தீட்டினாய் செயசெய
 கீழ்மை யொழித்தும் கிளர்வாய் செயசெய
 குண்டப் பண்டிக் குருவே செயசெய
 கூறிய மும்மதக் கோவே செயசெய
 கெண்டயங் கண்ணுமை மகனே செயசெய
 கேதா ரப்பிரிய மாளாய் செயசெய
 கையிற் சக்கர முடையாய் செயசெய
 கொவ்வைக் கனிவாய் மதலாய் செயசெய
 கோலக் குடநிகர் வயிற்றாய் செயசெய
 கௌவைப் பழவினை தீர்ப்பாய் செயசெய.

* இங்கே கரி என்பது கயமுகாசுரனை.

* தத்துவஞானத் தீருவகவல்

சீதக் களபச் செந்தா மரைப்பும்
 பாதச் சிலம்பு பலவிசை பாடப்
 பொன்னரை ஞானும் பூந்துகி லாடையும்
 வன்ன மருங்கில் வளர்ந்தள கெறிப்பப்
 பேழை வயிறும் பெருநுதிக் கோடும்
 வேழ முகமும் வெண்ணீற் றணியும்
 அஞ்ச கரமும் அங்குச பாசமு
 நெஞ்சிற் குடிகொழு நீல மேனியும்

* ஓளவையார் அருளிச் செய்த விநாயகரகவலே சில
 பேதங்களுடன் இங்கு காணப்படுகிறது.

நர்ன்ற வாயு நாவிரு புயமும்
 மூன்று கண்ணு மும்மத யாரும்
 இரண்டு செவியு பிலங்குபொன் முடியுத்
 திரண்டமுப் புரிநூற் திருமார் பகமும்
 பொற்புற விளங்கும் பொருளை கயிலை
 அற்புத வீன்ற கற்பகக் களிறே
 முப்பழ நுகரு முடிக வாகன
 இப்பொழு தென்னை யாட்கொள வேண்டித்
 தாயா யெனக்குத் தானெழுந் தருளி
 மாயாப் பிறவி மயக்கை யறுத்துத்
 திருந்துநம் முதலஞ் செழுத்தையுங் காட்டிப்
 பொருத்திய வெணது புன்மனம் புகுந்து
 வாடா வண்ணம் வந்தெனக் கருவித்
 கோடா யுத்ததாற் கொடுவினை களைந்து
 தெவிட்டாப் போதஞ் செப்பியென் செவியில்
 உவட்டா ஞானத் துண்மையுங் காட்டி
 ஐம்புலன் றன்னை யடக்குமு பாயமும்
 இன்புறு கருணையு மெனக்கினி தருவித்
 தலமொரு மூன்றத் தந்தெனக் கருளி
 மலமொரு மூன்றின் மயக்கமு மறுத்தே
 ஒன்பது வாயி லொகாமந் திரத்தால்
 அன்புறு கதவை யடைப்பதுங் காட்டி
 ஆறு தாரத் தங்குள நிலையை
 பேரூ நிறுத்திப் பேச்சுரை யறுத்தே
 இடைபிங் கலையி னெழுத்தறி வித்துக்
 கடையிற் சுழுமுனைக் கபாடங் காட்டி
 மூன்றுமன் டவத்தின் முட்டிய தானில்
 நகந்தெழு வாயி ஞானி லுணர்ந்தித்
 குண்டலி தன்னைக் கூறு மியல்பை
 விண்டெழு மந்திரம் விழைவுறச் செப்பி
 மூலா தார மூண்டெழு கணலைக்
 காலா லெழுப்பிக் கருத்தறி வித்தே
 அமுத கலசமு மலரி யியக்கமும்
 குமுத சகாயக் குணத்துடன் காட்டி

இடைச்சக் கரத்தி னெட்டு நிலையோ
 டுடற்சக் கரத்தி னுயிர்ப்பையுங் காட்டிச்
 சண்முகச் சூலமுன் சதுர்முகச் சுட்டியும்
 எண்முக மாகிய வெண்பதொன் றிடமும்
 புரியட்ட காயமும் புலப்பட வெனக்குத்
 தெரியெண் நிலையுந் தெரிசனப் படுத்திக்
 கருத்தி லிருத்திக் கபாடங் காட்டி
 திருத்தி முத்தி சித்தியெற் கருளி
 என்னை யறிவித் தெனக்கருள் செய்து
 முன்னைப் பழவினை முதலறக் களைந்து
 வாக்கு மனமு மில்லா மனோலயந்
 தேக்கி யெனக்குச் சிந்தை தெளிந்தே
 இருவினை தனக்கு மியைபுற நின்ற
 கருவினை வராக் கருத்தறி வித்தே
 எல்லையில் லாதோ ரின்பினை யருளி
 அல்லல் களைந்திட டருள்வெளி யாக்கிச்
 சித்தத் துட்சிவ லிங்கங் காட்டிச்
 சத்தத் துள்ளே சதாசிவங் காட்டி
 அணுவுக் கணுவா யப்பாற் கப்பாற்
 கணுவற நின்று கருணையுங் காட்டி
 வேடமு நீறும் விளங்க நிறுத்திக்
 கூடகத் தொண்டர் குழாத்துடன் வாழ
 அஞ்சக் கரத்தி னருள்புரி வித்து
 நெஞ்சக் கருத்தி னிலைபுகு வித்தே
 தத்துவ நிலையுந் தந்தெனை யாண்ட
 வித்தக விநாயகன் விரைகழற் சரணத்
 துரிமை சேர் அகவல் ஒதினார்
 பொருளொடு தவமும் புகழும் பெறுவரே.



உ
 கணபதி துணை



விநாயக கவசம்

ஆதியில் இக் கவசத்தைக் காசிபமுனிவர் முற்கல
 முனிவருக்கு அருளிச்செய்ய; அவர் மாண்டவிய முனிவ
 ருக்கு அநுக்கிரகிக்க; அவர் மாசிமுனிவருக்கு உபதே
 சித்தருள். அவர் பல முனிவர்களுக்குத் திருவாய் மலர்ந்
 தருளிச் செய்தனரென்றிக.

நித்தய கருமங்களை முடித்துப் பரிசுத்தமாகிய ஓரி
 டத்தில் இருந்துகொண்டு ஒன்றுபட்ட மனத்துடனே
 விநாயகரைத் தியானித்து, இதைச் செய்க்க வேண்டும்.

வளர்சிகையைப் பரர்பரமாய் வ்யங்கு விநா
 யகர்காக்க வாய்ந்த சென்னீ
 யளவுபடா வதிகசவுந் தரதேக
 மதோற்கடர்தா மமர்ந்து காக்க
 விளரறநெற் றியையென்றும் விளங்கியகா
 சிபர்காக்கப் புருவந் தம்மைத்
 தளர்வின்மகோ தரர்காக்க தடவிழிகள்
 பாஸந் திரனார் காக்க.

கவின்வளரு மதரங்கு முகர்காக்க
தாலங்கணக் கிரீடர் காக்க
நவில்செபுகங் கிரிசைசுதர் காக்கநலி
வாக்கைவிநா யகர்தாங் காக்க
அவிர்நகைதுண் முகர்காக்க வள்ளெழிற்செஞ்
செவிபாச பாணி காக்க
தவிர்தலுரு திளங்கொடிபோல் வளர்மணிநா
சியைச்சிந்தி தார்த்தர் காக்க. (2)

காமருபூ முகந்தன்னைக் குணைசர்நனி
காக்ககளங் கணைசர் காக்க
வாமமுறு மிருதோளும் வயங்குகந்த
பூர்வசர்தா மகிழ்ந்து காக்க
ஏமமுறு மணிமுலைவிக் கினவினா
சன்காக்க விதயந் தன்னைத்
தோமகலுங் கணநாதர் காக்கவகட்
டினைத்துவங்கே ரம்பர் காக்க. (3)

பக்கமிரண் டையுந்தரா தரர்காக்க
பிருட்டத்தைப் பாவ நீக்கும்
விக் கினக ரன்காக்க விளங்கி லிங்கம்
வியாளபூ டனர்தாங் காக்க
தக்ககுய்யந் தன்னைவக் கிரதுண்டர்
காக்கசக னத்தை யல்லல்
உக்ககண பன்காக்க லுருவைமங்
களமூர்த்தி யுவந்து காக்க. (4)

தாழ்முழந்தாண் மகாபுத்தி காக்கவிரு
பதமேக தந்தர் காக்க
வாழ்கரங்கிப் பிரப்பிரசா தனர்காக்க
முன்கையை வணங்கு வார்தோய்

ஆழ்தரச்செய் யாசாபூ ரகர்காக்க
விரல்பத்தும் வர்த்தர் காக்க
கேழ்கினரு நகங்கள்விநா யகர்காக்க
கியுக்கினிற்புத் தீசர் காக்க. (5)

அக்கினியிற் சித்தீசர் காக்கவும்
புத்திரர்தென் னைச காக்க
மிக்கநிரு தியிற்கணை சுரர்காக்க
விக் கினவர்த் தனமேற் கென்னுந்
திக்கதனிற் காக்கவா யுவிற்சசகன்
னன்காக்க திகழு தீசி
தக்கநிதி பன்காக்க வடகிழக்கி
லீசநந் தனரே காக்க. (6)

ஏகதந்தர் பகன்முழுதுங் காக்கவிர
வினுஞ்சந்தி யிரண்டன் மாட்டும்
ஓகையின்விக் கினகிருது காக்கவிராக்
சுதர்பூத முறுவே தாள
மோகினிபே யிவையாதி யுயிர்த்திறத்தால்
வருந்துயரு முடிவிலாத
வேகமுறு பிணிபலவும்லிவக்குபா
சாங்குசர்தாம் விரைந்து காக்க (7)

மதிருானந் தவந்தான மானமொளி
புகழ் குலம்வண் சரீர முற்றும்
பதிவான தனந்தானி யங்கிரக
மனைவிமைந்தர் பயினட் பாதிச்
சாதியாவுங் கலந்துசர்வா யுதர்காக்க
காமர்பவுத் திரர்முன் னை
விதியாருஞ் சுற்றமெலா மயூரேச
ரெஞ்ஞான்றும் விரும்பிக் காக்க. (8)

வென்றிச் விதங்கபிலர் காக்ககரி
 யாதியெலாம் விகடர் காக்க
 என்றிவ்வா றிதுதனைமுகக் காணமுனோ
 திடினும்பா விடைபூ ரென்றும்
 ஒன்றுமு முனிவரர்கா ளறிமின்கள்
 யாரொருவ ரோதி னாலு
 மன்றவாங் கவர்தேகம் பிணியறவச்
 சிரதேக மாகி மன்னும்.

(9)

விநாயகர் கவசம் முற்பிற்பு.

பத்தியுடனே இந்தக் கவசத்தைப் பாராயணஞ் செய்
 பவர்களுக்குப் பிணியும், வறுமையும் பேய் பூதங்களாலுண்
 டாகின்ற பல துன்பங்களும், கவலைகளும், பாவ முதலிய
 வைகளும் நீங்கும். அன்றியும், பெருஞ் செல்வமும் தீர்க்கா
 யுளும், களத்திர புத்திர மித்திராதிகளும் உண்டாகும். அந்
 றியும், யாத்திரையிலே இதைச் செபித்தால் சகல விக்किன
 மும் போய்ப் பயன்களெலாம் கைகூடும். யுத்தத்திலே
 இதைச் சொன்னால் சயமுண்டாகும். இருபத்தொரு நாள்
 நாளொன்றுக்கு ஏழுமுறை தோத்திரஞ் செய்தால், மரணம்
 நீங்குவதன்றி, உச்சாடணம் ஆகருஷணம் ஸ்தம்பண முதலிய
 வைகள் பயனுறும். இருபத்தொரு நாள் நித்தியம் இருபத்
 தொகுதிரஞ் செபித்தால் சிறையிருப்பு விதேலாவது மன்றி,
 அரசர்களுடைய நிஷ்டரணமும் நீங்கும். அரசனைக் காண்ப்
 போகும்போது பத்தியினால் முன்றுதரம் இதை ஒதினால் அவன்
 வசப்படுவான். இதைப் படித்தாலும், ஒருவர் சொல்லக் கேட்
 டாலும் பூசித்தாலும் எப்படியிட்ட துன்பமும் நீங்கும்.

